

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
సప్తవింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత దిగ్విజయపర్వణి

సప్తవింశోఽ ధ్యాయః

వైశంపాయన ఉవాచ

స తైః పరివృతస్సర్వైః విష్వగశ్వం నరాధిపం ।

అభ్యగచ్ఛన్మహాతేజాః పౌరవం పురుషర్షభ ॥ 27-14 ॥

విజిత్య చాహవే శూరాన్ పర్వతీయాన్ మహారథాన్ ।

జిగాయ సేనయా రాజన్ పురం పౌరవరక్షితం ॥ 27-15 ॥

పౌరవం యుధి నిర్జిత్య దస్యాన్ పర్వతవాసినః ।

గణానుత్పవసంకేతాన్ అజయత్ప్ర పాండవః ॥ 27-16 ॥

తతః కాశ్మీరకాన్ వీరాన్ క్షత్రియాన్ క్షత్రియర్షభః ।

వ్యజయల్లోహితం చైవ మండలైర్దశభిస్సహ ॥ 27-17 ॥

తతస్త్రిగర్తాః కౌంతేయం దార్వాః కోకనదాస్తథా ।

క్షత్రియా బహవో రాజన్ ఉపావర్తంత సర్వశః ॥ 27-18 ॥

అభిసారీం తతో రమ్యాం విజిగ్యే కురునందనః ।

ఉరగావాసినం చైవ రోచమానం రణేఽ జయత్ ॥ 27-19 ॥

తతఃస్సింహపురం రమ్యం చిత్రాయుధసురక్షితం ।

ప్రాధమద్భులమాస్థాయ పాకశాసని రాహవే ॥ 27-20 ॥

తతస్సుహోంశ్చ చోలాంశ్చ కిరీటీ పాండవర్షభః ।

సహితస్సర్వసైన్యేన ప్రామథత్ కురునందనః ॥ 27-21 ॥

తతః పరమవిక్రాంతః బాహ్లికాన్ పాకశాసనిః ।

మహతా పరిమర్దేన వశే చక్రే దురాసదాన్ ॥ 27-22 ॥

గృహీత్వా తు బలం సారం ఫల్గునః పాండునందనః ।

దరదాన్ సహ కాంభోజైః అజయత్పాకశాసనిః ॥ 27-23 ॥

ప్రాగుత్తరం దిశం యే చ వసంత్యాశ్రిత్య దస్యవః ।

నివసంతి వనే యే చ తాన్ సర్వానజయత్ప్రభుః ॥ 27-24 ॥

లోహాన్ పరమకాంభోజాన్ ఋషికానుత్తరానపి ।

సహితాంతాన్మహారాజ వ్యజయత్పాకశాసనిః ॥ 27-25 ॥

ఋషికేష్వపి సంగ్రామః బభూవాతిభయంకరః ।

తారకామయసంకాశః పరస్త్వృషికపార్థయోః ॥ 27-26 ॥

స విజిత్య తతో రాజన్ ఋషికాన్రణమూర్ధని ।

శుకోదరసమాంస్తత్ర హయానష్టే సమానయత్ ॥ 27-27 ॥

మయూరసదృశానన్యాన్ ఉత్తరానపరానపి ।

జవనానాశుగాంశ్చైవ కర్థం సముపానయత్ ॥ 27-28 ॥

స వినిర్జిత్య సంగ్రామే హిమవంతం సనిష్కుటం ।

శ్వేతపర్వతమాసాద్య న్యవిశత్పురుషర్షభః ॥ 27-29 ॥

ఇతి శ్రీమహాభారతే సభావర్ణాంతర్గత దిగ్విజయపర్వణి

సప్తవింశో_ధ్యాయః



సుభాషితమ్

యూయం శరీరకర్తారస్తేషాం దేవా భవిష్యథ ।

తే తు జ్ఞానప్రదాతారః పితరో వో న సంశయః ॥

యోనిష్ట్యో తు పితృచ్ఛాదైః క్రియాః కాశ్చిత్ కరిష్యతి ।

రాక్షసా దానవా నాగాః ఫలం ప్రాప్స్యన్తి తస్య తత్ ॥

శ్రాద్ధాని పుష్టికామాశ్చ యే కరిష్యన్తి మానవాః ।

తేభ్యః పుష్టిం ప్రజాశ్చైవ దాస్యన్తి పితరస్సదా ॥

శ్రీవేంకటేశ్వరస్వామి వారి

గోవిందనామావళి

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం
న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్శుభమస్తు నిత్యం
లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

